

Burmarrad, raġal ċkejken bi storja kbira

Raymond Bartolo, Kunsillier

Kien żmien ilu hafna meta l-Appostlu San Pawl miżsierna habat ma' sikka fil-post li llum issemma ghalih, San Pawl il-Baħar. Minn hemmhekk San Pawl ġie milqugh minn Publius, li kien Gvernatur Ruman, f'palazz f'Burmarrad li baqa' msemmi wkoll għal San Pawl, San Pawl Milqi. Din hi l-aktar haġa li tgħaqqad dan ir-raġal ċkejken ta' Burmarrad ma' San Pawl il-Baħar. Barra minn hekk, hafna mill-familji ta' Burmarrad għandhom l-origini tagħhom mill-istess San Pawl il-Baħar.

Għalkemm huwa magħruf bhala raġal ċkejken, Burmarrad ikopri firxa ta' 2.17 mili kwadri, li hu relattivament kbir hdejn irhula ohra, u jibda minn Ghajn Rihana sad-dahla ta' Wied Qannotta u t-telgha tal-Wardija u minn hemm għat-Triq ta' San Pawl il-Baħar sas-Sqaq tal-Qarbuni u dawra mejt mas-Salina għat-triq il-qadima tan-Naxxar.

Il-popolazzjoni tlahhaq madwar 800 persuna. Il-Knisja ta' Burmarrad hija ddedikata lill-Qalb Bla Tebgha ta' Marija. Din saret parroċċa fit-18 ta' Jannar ta' l-1971 meta kien kappillan Patri Wistin Magro. Qabel, in-nies ta' Burmarrad kienu jmorru fil-Knisja

parrokkjali ta' San Pawl il-Baħar.

Bhala nies ta' Burmarrad minn dejjem kienu attivi f'kull qasam soċjali. Minn żmien twil ilu kienet issir l-attività tal-passjoni fil-Ġimgha l-Kbira, t-tberik ta' l-annimali, *sports day* għat-fal u għaž-żgħažagh, u saħansitra ssir maratona ta' tlett ijiem organizzata miż-żgħažagh ta' Burmarrad.

Dawn l-attivitàjiet ikomplu jsahhu l-identità ta' Burmarrad u jkomplu jgħaqqdu lill-popolin ta' Burmarrad. Ma nistgħux inhallu barra l-festa ta' Burmarrad fejn sena wara sena qieghda tkompli tissahhah fl-attivitàjiet kemm spiritwali (ta' ġewwa) kif ukoll attivitàjiet ta' barra bħannar ta' l-art u ta' l-ajru.

Burmarrad huwa wkoll ta' interess kbir għal min ihobb l-istorja ta' Malta, dan għaliex f'Burmarrad insibu bosta siti storiċi, fosthom il-Magħsar taż-żejt ta' żmien ir-Rumani f'San Pawl Milqi u t-Tempju tal-Qadi, il-katakombi tas-Salina, u l-kappelli ta' San Pawl Milqi, tal-Gerxija, ta' Santa Margerita, ta' San Mikiel u tal-Lunzjata. Hija ċara li ċ-ċokon ta' Burmarrad żgur ma jirriflettix dak li għandu x'joffri bhala storja lil artna, Malta.

ANTOINE'S BUTCHER

Fresh
Frozen
Foods

St. Paul's Street, St. Paul's Bay

Daily Fresh
Chicken • Chicken Parts

Tel: 21 581500

